

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణి నమః



అథ శ్రీమహాభారతే సభాపర్వాంతర్గత అర్షాభిహారణపర్వణి

అష్టాత్రింశోఽ ధ్యాయః

భీష్మ ఉవాచ

తేన నష్టేషు వేదేషు క్రియాసు చ మఖేషు చ ।

చాతుర్వర్ణ్యే చ సంకీర్ణే ధర్మే శిథిలతాం గతే ॥ 38-205 ॥

అభివర్ధతి చాధర్మే సత్యే నష్టే స్థితేఽన్యతే ।

ప్రజాసు క్షీయమాణాసు ధర్మే చాకులతాం గతే ॥ 38-206 ॥

సయజ్ఞాస్సక్రియా వేదాః ప్రత్యానీతాశ్చ తేన వై ।

చాతుర్వర్ణ్యమసంకీర్ణం కృతం తేన మహాత్మనా ॥ 38-207 ॥

స ఏవ వై యదా ప్రాదాద్ హైహయాధిపతేర్వరం ।

తం హైహయానామధిపస్తు అర్జునోఽ భిప్రసాదయన్ ॥ 38-208 ॥

వనే పర్యచరత్ సమ్యక్ శుశ్రూషురనసూయకః ।

నిర్మమో నిరహంకారః దీర్ఘకాలమతోషయత్ ॥ 38-209 ॥

ఆరాధ్య దత్తాత్రేయం హి అగృహ్లాత్ స వరానిమాన్ ।

ఆప్తాదాప్తతరాద్విప్రాద్ విద్వాన్విద్వన్నిషేవితాత్ ॥ 38-210 ॥

ఋతేఽ మరత్వం విప్రేణ దత్తాత్రేయేణ ధీమతా ।

వరైశ్చతుర్భిః ప్రవృతః ఇమాంస్తత్రాభ్యనన్దత ॥ 38-211 ॥

శ్రీమాన్ మనస్వీ బలవాన్ సత్యవాగనసూయకః ।

సహస్రబాహుర్భూయాసమ్ ఏషు మే ప్రథమో వరః ॥ 38-212 ॥

జరాయుజాండజం సర్వం సర్వం చైవ చరాచరం ।

ప్రశాస్తుమిచ్ఛామి ధర్మేణ ద్వితీయస్త్వేష మే వరః ॥ 38-213 ॥

పితౄన్ దేవాన్పషీన్ విప్రాన్ యజేయం విపులైర్మఖైః ।

అమిత్రాన్నిశితైర్భాణైః ఘాతేయం రణాజిరే ।

దత్తాత్రేయేహ భగవన్ తృతీయో వర ఏష మే ॥ 38-214 ॥

యస్య నాసీన్న భవితా న చాస్తి సదృశః పుమాన్ ।

ఇహ వా దివి వా లోకే స మే హంతా భవేదితి ॥ 38-215 ॥

సోఽర్జునః కృతవీర్యస్య వరః పుత్రోఽభవద్యుధి ।

స సహస్రం సహస్రాణాం మాహిష్మత్యామవర్ణత ॥ 38-216 ॥

**ఇతి శ్రీమహాభారతే నభావర్షాంతర్గత అర్షాభిహారణపర్వణి
అష్టాత్రింశాధ్యాయే త్రయోదశశ్లోకాః**

సూభాషితమ్

బలే జ్ఞానే చ ధైర్యే చ వైరాగ్యే ప్రాణనేపి చ ।
తతోభిషేచయాం చక్రుః యౌవరాజ్యే మహాప్రభుమ్ ॥

న ప్రాణహీనం జగదస్తి కించిత్
ప్రాణేన హీనం న చ వై సమేధతే ।
న ప్రాణహీనం స్థితమత్ర కించిత్
ప్రాణేన హీనం న చ కించిదస్తి ॥



శ్రీవేంకటేశ్వరస్వామి వారి



గోవిందనామావళి

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

